
Vighnaraja Stuti by Devarshi

ವಿಘ್ನರಾಜಸ್ತುತಿಃ ದೇವರ್ಷಿಭಿಃ ಪ್ರೋಕ್ತಾ

Document Information



Text title : Vighnaraja Stuti by Devarshi

File name : vighnarAjastutiHdevarShibhiHproktA.itx

Category : ganesha

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : Mudgalapurana, Khanda 7, Adhyaya 9

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ವಿಘ್ನರಾಜಸ್ತುತಿ: ದೇವರ್ಷಿಭಿಃ ಪ್ರೋಕ್ತಾ



ಕಶ್ಯಪ ಉವಾಚ -

ಮಮಾಸುರಂ ಶಾಂತಿಯುತಂ ವೀಕ್ಷ್ಯ ದೇವಾಃ ಸುಹರ್ಷಿತಾಃ |
ಪ್ರಣಮ್ಯ ಮುನಿಸಂಯುಕ್ತಾಃ ಪುಪೂಜುವಿಘ್ನನಾಯಕಮ್ || ೧ ||

ಪೂಜ್ಯಂ ತಂ ಹೃಷ್ಯರೋಮಾಣಃ ಪುನಃ ಪ್ರಣಮ್ಯ ಭಾವತಃ |
ತುಷ್ಠುವರ್ವಿಘ್ನರಾಜಂ ತೇ ಬಧಾಅಜಲಯ ಆದರಾತ್ || ೨ ||

ದೇವರ್ಷಯ ಊಚುಃ

ಸಾಮ್ಯಸ್ವರೂಪಂ ದ್ವಿವಿಧೇಷು ಸಂಸ್ಥಂ ದ್ವಂದ್ವೈರ್ವಿಹೀನಂ ಪರಮಾರ್ಥಭೂತಮ್ |
ಆನಂದನಾಥಂ ನಿಜಭಕ್ತಪೋಷಂ ತಂ ವಿಘ್ನರಾಜಂ ಸತತಂ ಭಜಾಮಃ || ೩ ||

ಸರ್ವಾತ್ಮಕಂ ಬಿಂಬಂ ಅಥೋ ವಿಧಾಯ ತೇನೈವ ದ್ವಂದ್ವಂ ರಚಿತಂ ಗಣೇಶ! |
ಸತ್ಯಸ್ವರೂಪಂ ಚ ಪರಂ ಹ್ಯಸತ್ಯಂ ತಂ ವಿಘ್ನರಾಜಂ ಸತತಂ ಭಜಾಮಃ || ೪ ||

ಭೇದೈರ್ವಿಹೀನಂ ಪರಂ ಅಪ್ರಮೇಯಂ ಸಾಕ್ಷಿಮಯಂ ಕೃತ್ಯ ವಿನಾಯಕತ್ವಮ್ |
ತತ್ರೈವ ನಿತ್ಯಂ ಸಮಭಾವಸಂಸ್ಥಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೫ ||

ದುಂಢೇ! ತ್ವಯಾ ಭೇದಯುತಂ ದ್ವಿತೀಯಂ ಸೃಷ್ಟ್ಯಂ ಪರಂ ಬ್ರಹ್ಮ ವಿಹಾರದಂ ಚ |
ಉತ್ಥಾನರೂಪಂ ತ್ವಂ ಅಪಿ ಪ್ರಸಂಸ್ಥಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೬ ||

ತ್ವನ್ಮಾಯಯಾ ಮೋಹಯುತೇ ಪರೇಶೇ ಅನ್ಯೋನ್ಯಂ ಆದೌ ಮಿಲಿತೇ ಪ್ರಕಾಶಿನಾ! |
ತತ್ರ ಸ್ಥಿತಸ್ತಂ ಚ ವಿಮೋಹಶೂನ್ಯಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೭ ||

ತ್ವತ್ಪ್ರೀತಿಂ ದ್ವಂದ್ವಮಯಂ ಪರಂ ಚ ಸೋಹಂ ತಥಾ ಬಿಂದುಮಯಂ ಚಕಾರ |
ತತ್ತ್ವಃ ಸಮತ್ವೇನ ವಿಹಾರಕಾರಿಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೮ ||

ತಾಭ್ಯಾಂ ಮಿಲಿತಾ ರಚಿತಂ ಗಣೇಶ! ವಿಶ್ವಂ ಚತುಷ್ಪಾದಮಯಂ ಪುರಾಣಮ್ |
ತತ್ರೈವ ತೇ ನಾಥ! ಪ್ರಕಾಶಭಾವಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೯ ||

ಏವಂ ಸ್ವತೋತ್ಥಾನಬಲೇನ ಕೃತ್ವಾ ಸಾಮ್ಯಸ್ವರೂಪೇಣ ವಿಹಾರಕಾರಿಣ್! |
ತದ್ಭಾವಶೂನ್ಯೋನಿ ಜಗಾನನ! ತ್ವಂ ತಂ ವಿಘ್ನರಾಜಂ ಸತತಂ ಭಜಾಮಃ || ೧೦ ||

ಏವಂ ಪರೇಶಾಧಿಪತೇನ ಸೃಷ್ಟ್ಯಂ ತ್ವಂ ತಾದ್ಯಶೋ ನೋ ಗಣರಾಜ! ಭಾಸಿ |

ಸಾಂಕ್ಯಸ್ವರೂಪಂ ಪ್ರವದಂತಿ ವೇದಾಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೧೧ ||

ದೋಷೈರ್ವಿಹೀನಂ ಪ್ರವದಂತಿ ಸಾಂಖ್ಯಂ ತಸ್ಮಾನ್ನ ವಿಘ್ನೇಶ್ವರ ! ಸಾಂಕ್ಯಸಂಸ್ಥಃ |
ಉತ್ವಾನಹೀನೋ ನ ಭವೇಃ ಕದಾಪಿ ತಂ ವಿಘ್ನರಾಜಂ ಸತತಂ ಭಜಾಮಃ || ೧೨ ||

ಸ್ವಾನಂದವಾಸೀ ಗಣನಾಯಕಸ್ತ್ವಂ ಆನಂದರೂಪೋಽಸಿ ವದಂತಿ ವೇದಾಃ |
ದ್ವಂದ್ವಪ್ರಕಾಶಶ್ಚ ತದಾತ್ಮಶೂನ್ಯಃ ತಂ ವಿಘ್ನರಾಜಂ ಸತತಂ ಭಜಾಮಃ || ೧೩ ||

ನಿತ್ಯಂ ಮನೋವಾಕ್ಯಭವೈಶ್ಚ ಹೀನಃ ಸಾಮ್ಯಾತ್ಮಕೇನೈವ ಸುಯೋಗಕೇನ |
ಲಕ್ಷ್ಯಃ ಸದಾನಂದಘನಪ್ರಕಾಶತಂ ವಿಘ್ನರಾಜಂ ಸತತಂ ಭಜಾಮಃ || ೧೪ ||

ಸ್ತೋತುಂ ನ ಶಕ್ತಾಃ ಪ್ರಭವಂತಿ ವೇದಾ ಹೇರಂಬಂ ಆದ್ಯಂ ಪ್ರಣಮಾಮಹೇ ತ್ವಾಮ್ |
ತೇನೈವ ತುಷ್ಣೋ ಭವ ದೇವದೇವ! ತಂ ವಿಘ್ನರಾಜಂ ಸತತಂ ಭಜಾಮಃ || ೧೫ ||

ಸರ್ವಾತ್ಮಕಂ ತ್ವಾಂ ಪ್ರವದಂತಿ ಸರ್ವೇ ಯೋಗೀಂದ್ರ ಮುಖ್ಯಾಃ ಪ್ರಭುದಾಸಭೂತಾಃ |
ತತ್ರೈವ ತೇ ಧ್ಯಾನಂ ಅಪಾರಂ ಏವಂ ವಿಘ್ನರಾಜಂ ಸತತಂ ಭಜಾಮಃ || ೧೬ ||

ತೇಷಾಂ ಮನೋಭಕ್ತಿಭವಂ ಚ ಭಾವಂ ಸಂರಕ್ಷಣಾರ್ಥಂ ವಪುಷಾ ಪ್ರಯುಕ್ತಃ |
ತತ್ರೈವ ಭಕ್ತಿಂ ಕುರುತೇ ಸುಭಕ್ತಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೧೭ ||

ದೇಹಸ್ತ್ರಸದ್ರಹ್ಮಮಯಶ್ಚ ತೇಽಯಂ ಸದ್ರೂಪತುಂಡಂ ಗಜವಾಚಕಂ ತೇ |
ಯೋಗೇ ತಯೋಸ್ತ್ವಂ ಚ ವಿಭಾಸಿ ದೇವಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೧೮ ||

ಕರ್ಯಾನನಂ ತ್ವಾಂ ಪ್ರವದಂತಿ ತೇನ ಸಂತಹ್ ಸದಾ ಯೋಗಮಯಂ ಹೃದಿಸ್ತಮ್ |
ಸಿದ್ಧಿಪ್ರದಂ ಬುದ್ಧಿಪ್ರಚಾಲಕಂ ವೈ ತಂ ವಿಘ್ನರಾಜಂ ಸತತಂ ಭಜಾಮಃ || ೧೯ ||

ಬ್ರಹ್ಮಾಹಂ ಏವಂ ಮದಧೀನಕಂ ಚ ವಿಶ್ವಾದಿಕಂ ಬ್ರಹ್ಮಗಣಾ ವದಂತಿ |
ತ್ವನ್ಮಾಯಯಾ ಮೋಹಿತಚೇತಸಸ್ತೇ ತಂ ವಿಘ್ನರಾಜಂ ಸತತಂ ಭಜಾಮಃ || ೨೦ ||

ಸತ್ತಾವಿಹೀನಾನ್ ಪ್ರಕರೋಷಿ ತಾಂಸ್ತ್ವಂ ವಿಘ್ನಪ್ರದಾನೇನ ಮಹಾನುಭಾವ ! |
ಸ್ವಾರ್ಥೈರ್ವಿಹೀನಾಃ ಪ್ರಭವಂತಿ ಪೂರ್ಣಾಸ್ತಂ ವಿಘ್ನರಾಜಂ ಸತತಂ ಭಜಾಮಃ || ೨೧ ||

ಅಂಗಿಂ ಪುನಸ್ತೇ ಶರಣಾಶ್ರಿತಾಸ್ತೇ ವಿಘ್ನೇನ ಹೀನಾಃ ಪ್ರಭವೋ ಭವಂತಿ |
ವಿಘ್ನೇಶನಾಮಾಸಿ ತತಸ್ತ್ವಂ ಏವ ತಂ ವಿಘ್ನರಾಜಂ ಸತತಂ ಭಜಾಮಃ || ೨೨ ||

ಏತಾದ್ಯಶಂ ವಿಘ್ನಪತಿಂ ಕಥಂ ವೈ ಸ್ತೋತುಂ ವಯಂ ಯೋಗಮಯಂ ಭವಾಮಃ |
ವೇದಾ ನ ಶಕ್ತಾ ಮನಸಾ ಹ್ಯಲಭ್ಯಂ ತಂ ವಿಘ್ನರಾಜಂ ಸತತಂ ಭಜಾಮಃ || ೨೩ ||

ವಿಘ್ನೇಶ ಉವಾಚ -

ಭವತ್ಕೃತಂ ಇದಂ ಸ್ತೋತ್ರಂ ಭವೇತ್ ಸರ್ವಾರ್ಥದಾಯಕಮ್ |

ಯಃ ಪಠೇಚ್ಛ್ರೇಣುಯಾದ್ವಾಽಪಿ ಸ ಸರ್ವಂ ಪ್ರಾಪ್ನುಯಾತ್ ಪರಮ್ || ೨೪ ||

ವಿದ್ಯಾಮಾಯುರ್ಧನಂ ಧಾನ್ಯಂ ಯಶೋ ಧರ್ಮ ತಥಾರ್ಥಕಮ್ |
ಕಾಮಂ ಮೋಕ್ಷಂ ಬ್ರಹ್ಮಭೂಯಂ ದಾಸ್ಯಾಮಿ ಸ್ತೋತ್ರಪಾರತಃ || ೨೭ ||

ಪುತ್ರಪೌತ್ರಾದಿಕಂ ಸೌಖ್ಯಮಾರೋಗ್ಯಾದಿಸಮನ್ವಿತಮ್ |
ವಿಜಯಂ ಜಯಕಾಲೇ ಚ ಸ್ತೋತ್ರಪಾರಾಲಭೇನ್ನರಃ || ೨೮ ||

ಮಾರಣೋಚ್ಛಾಟನಾಯಂ ಚಾನೇನ ಸಿದ್ಧಂ ಭವಿಷ್ಯತಿ |
ಪರಕತ್ಯಪ್ರಶಮನಂ ಭವೇಚ್ಛ ಮರಣಾದಿಕಮ್ || ೨೯ ||

ಕಾರಾಗೃಹಾದಿಜಾ ಪೀಡಾ ನಶ್ಯೇದನೇನ ನಿಶ್ಚಿತಮ್ |
ಸಹಸ್ರಾವರ್ತನಾದ್ವೇವಾ ಮುನಯೋ ನಾಸ್ತು ಸಂಶಯಃ || ೩೦ ||

ಏಕವಿಂಶತಿವಾರಂ ಚೈಕವಿಂಶತಿ ದಿನಾನಿ ಚ |
ಪರೇದ್ವಾ ಶೃಣುಯಾತ್ ಸೋಽಪಿ ಮನಸೀಪ್ಸಿತಮಾಪ್ನುಯಾತ್ || ೩೧ ||

ಮದ್ವಕ್ತವರ್ಧನಂ ಚೇದಂ ಭವಿಷ್ಯತಿ ನಿರಂತರಮ್ |
ಅಪರಾಧಾದಿಕಸ್ಯಾಽಪಿ ನಾಶಕಂ ಚಾಸ್ತು ಸರ್ವದಾ || ೩೨ ||

ಇತಿ ದೇವರ್ಷಿಭಿಃ ಪ್ರೋಕ್ತಾ ವಿಘ್ನರಾಜಸ್ತುತಿಃ ಸಮಾಪ್ತಾ | ೭.೯

Encoded by Ajit Krishnan

Proofread by Ajit Krishnan, PSA Easwaran

Vighnaraja Stuti by Devarshi

pdf was typeset on May 31, 2020

Please send corrections to sanskrit@cheerful.com

